


صَلَّى اللهُ عَلَيْهِ وَآلِهِ وَسَلَّمَ

# شانِ مصطفى

7 ربيع الاول 1447

7 ربيع الاول 1447 كابينان

(For Islamic Brothers)



أَلْحَدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ! فَكَلِمَةٌ بِاللَّهِ مِنَ الشَّيْطَانِ الرَّجِيمِ بِإِسْمِ اللَّهِ الرَّحْمَنِ الرَّحِيمِ ط

أَصَلُّوْهُ وَ السَّلَامُ عَلَيْكَ يَا رَسُوْلَ اللهِ وَعَلَىٰ اٰلِكَ وَ اَصْحِبِكَ يَا حَبِيْبَ اللهِ

أَصَلُّوْهُ وَ السَّلَامُ عَلَيْكَ يَا نَبِيَّ اللهِ وَعَلَىٰ اٰلِكَ وَ اَصْحِبِكَ يَا نُوْرَ اللهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زم زم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُرُودِ پَاکِ كِ نَفِیْلِتِ

اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا:

مَا مِنْ عَبْدٍ مِنْ مُتَحَابِّينَ فِي اللهِ يَسْتَقْبِلُ اَحَدُهُمَا صَاحِبَهُ فَيُصَافِحُهُ وَيُصَلِّيَانِ عَلَى النَّبِيِّ صَلَّى اللهُ عَلَيْهِ وَآلِهِ وَسَلَّمَ اِلَّا لَمْ يَفْتَرِقَا حَتَّىٰ تُغْفَرَ ذُنُوبُهُمَا مَا تَقَدَّمَ مِنْهُمَا وَمَا تَأَخَّرَتْ

یعنی اللہ کریم کی خاطر آپس میں محبت رکھنے والے جب باہم ملیں اور مصافحہ کریں اور نبی پاک صَلَّى اللهُ عَلَيْهِ وَآلِهِ وَسَلَّمَ پر دُرودِ پاک بھیجیں تو ان کے جدا ہونے سے پہلے دونوں کے اگلے پچھلے گناہ بخش دیئے جاتے ہیں۔

(مسند ابی یعلیٰ، مسند انس بن مالک، ۹۵/۳، حدیث: ۲۹۵۱)

**صَلُّوْا عَلَيَّ الْحَدِيْبُ! صَلَّى اللهُ عَلَيَّ مُحَمَّدًا**

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ النَّبِيَّةُ الصَّادِقَةُ** سچی نیت سب سے افضل عمل ہے۔<sup>(۱)</sup> اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِمَ سَكِيْنَةَ﴾ کے لئے پورا بیان سنوں گا ﴿بِأَدَبٍ بِيْطُوْنٍ﴾ گا ﴿دَوْرَانَ بِيَانٍ سُسْتِيْ﴾ سے بچوں گا ﴿اِبْنِيْ اِصْلَاحٍ﴾ کے لئے بیان سنوں گا ﴿جُوْ سُنُوْنٍ﴾ گا دوسروں تک پہنچانے کی کوشش کروں گا۔

**صَلُّوْا عَلَيَّ الْحَدِيْبُ! صَلَّى اللهُ عَلَيَّ مُحَمَّدًا**

پیارے اسلامی بھائیو! ہمارے آج کے بیان کا موضوع ہے ”شانِ مصطفیٰ صَلَّى اللهُ عَلَيْهِ وَآلِهِ وَسَلَّمَ“۔ جس میں ہم سنیں گے کہ درختِ اللہ پاک کے آخری نبی، مکی مدنی صَلَّى اللهُ عَلَيْهِ وَآلِهِ وَسَلَّمَ کے ساتھ کیسے چلتے تھے؟ شانِ مصطفیٰ، عزت و کرامت کے سب سے زیادہ اسباب کیا ہیں؟ جنت و دوزخ کی چلیبوں کے مالک کون ہیں؟ شفاعت پانے کا بہترین ذریعہ کیا ہے؟ اور اس کے علاوہ عشقِ رسول سے مالا مال کئی اہم مفید باتیں سننے کی

سعادت حاصل کریں گے۔ اِنْ شَاءَ اللهُ

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

درختوں کا حضور صَلَّى اللهُ عَلَيْهِ وَآلِهِ وَسَلَّمَ کے ساتھ چلنا

حضرت جابر بن عبد اللہ رَضِيَ اللهُ عَنْهُ سے روایت ہے کہ ہم رسولُ اللهِ صَلَّى اللهُ عَلَيْهِ وَآلِهِ وَسَلَّمَ کے ساتھ چلے، یہاں تک کہ ایک کشادہ وادی میں پڑاؤ ڈالا۔ حضور صَلَّى اللهُ عَلَيْهِ وَآلِهِ وَسَلَّمَ قضائے حاجت کے لیے تشریف لے گئے، میں پانی کا برتن لے کر آپ صَلَّى اللهُ عَلَيْهِ وَآلِهِ وَسَلَّمَ کے پیچھے چلا۔ آپ صَلَّى اللهُ عَلَيْهِ وَآلِهِ وَسَلَّمَ نے ادھر ادھر نگاہ اقدس اٹھائی مگر ستر اور پردہ کے لیے کوئی شے نظر نہ آئی۔ یکایک وادی کے کنارے دو درخت نظر آئے۔ سرورِ عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ اُن میں سے ایک کے پاس تشریف لے گئے، اس کی ٹہنیوں میں سے ایک ٹہنی اور شاخ کو پکڑ کر فرمایا: ”اللہ پاک کے حکم سے میرے ساتھ میری اطاعت میں چل“ وہ درخت آپ صَلَّى اللهُ عَلَيْهِ وَآلِهِ وَسَلَّمَ کے ساتھ سر جھکا کر یوں چلا جیسے کہ تکیل والا اونٹ اپنے قائد کے ساتھ سر جھکا کر چلتا ہے، حتیٰ کہ آپ صَلَّى اللهُ عَلَيْهِ وَآلِهِ وَسَلَّمَ دوسرے درخت کے پاس تشریف لائے اور اس کی شاخ پکڑ کر فرمایا: ”اللہ پاک کے حکم سے میری اتباع کرو اور میرے پیچھے چل“ وہ درخت بھی پہلے درخت کی طرح آپ صَلَّى اللهُ عَلَيْهِ وَآلِهِ وَسَلَّمَ کے پیچھے چل پڑا حتیٰ کہ دونوں قریب ہو گئے اور آپ صَلَّى اللهُ عَلَيْهِ وَآلِهِ وَسَلَّمَ ان کے درمیان کھڑے ہوئے اور حکم دیا، اللہ پاک کے حکم سے مجھ پر مل کر پردہ بناؤ چنانچہ وہ دونوں جڑ گئے۔

حضرت جابر رَضِيَ اللهُ عَنْهُ فرماتے ہیں: میں دوڑتا ہوا وہاں سے نکلا تاکہ کہیں سرورِ دو عالم صَلَّى اللهُ عَلَيْهِ وَآلِهِ وَسَلَّمَ میرے قُرب کا احساس فرماتے ہوئے مزید دُور جانے کی تکلیف نہ فرمائیں۔ میں دُور جا کر بیٹھ گیا اور کسی خیال میں گم ہو گیا۔ اچانک دیکھا تو محبوب صَلَّى اللهُ عَلَيْهِ وَآلِهِ وَسَلَّمَ تشریف لارہے ہیں اور وہ دونوں درخت جُدا ہو کر اپنی جگہ کھڑے ہو چکے ہیں۔<sup>①</sup>

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

شانِ مصطفیٰ

پیارے اسلامی بھائیو! ہمارے آقا، ہمارے مولا، ہمارے رہبر، شفیعِ محشر صَلَّى اللهُ عَلَيْهِ وَآلِهِ وَسَلَّمَ کا مقام و مرتبہ سب نبیوں میں افضل اور سب سے اعلیٰ ہے، آپ صَلَّى اللهُ عَلَيْهِ وَآلِهِ وَسَلَّمَ کی شان و عظمت کے کیا کہنے! آپ صَلَّى اللهُ عَلَيْهِ وَآلِهِ وَسَلَّمَ کی شان یہ ہے کہ آپ کی ذات تب سے ہے جب زمین و آسمان بھی نہ تھا اور یہ جہاں بھی نہ تھا۔ خود فرماتے ہیں: ”اے جابر! بے شک بالیقین، اللہ پاک نے تمام مخلوقات سے پہلے تیرے نبی صَلَّى اللهُ عَلَيْهِ وَآلِهِ وَسَلَّمَ کا نور اپنے نور سے پیدا فرمایا۔“ (فتاویٰ رضویہ، ۳۰/۶۵۸)

، الجزء المفقود من الجزء الاول من المصنف لعبد الرزاق، ص ۶۳، حدیث: ۱۱۸ از سیاہ فام غلام)

میرے آقا صَلَّى اللهُ عَلَيْهِ وَآلِهِ وَسَلَّمَ کی شان یہ ہے کہ اللہ پاک فرماتا ہے: آپ نہ ہوتے تو میں دنیا پیدا نہ کرتا۔ یہ ہے شانِ مصطفیٰ کہ سارے اچھوں سے اچھے نبی، سارے سچوں سے سچے نبی صَلَّى اللهُ عَلَيْهِ وَآلِهِ وَسَلَّمَ کے نام کو حضرت آدم علیہ السلام اپنے

لیے وسیلہ بنائیں۔ (روح البیان سورۃ الاحزاب، ص ۲۳۰) یہ ہے شانِ مصطفیٰ کہ آپ صَلَّى اللهُ عَلَيْهِ وَآلِهِ وَسَلَّمَ اُنکی مبارک کے اشارے سے چاند کے دو ٹکڑے فرمادیں۔ (زرقلنی علی المواعظ، ۵/۱۲۲) یہ ہے شانِ مصطفیٰ کہ آپ صَلَّى اللهُ عَلَيْهِ وَآلِهِ وَسَلَّمَ لکڑی کو روشن کر دیں اور صحابہ کرام اس کی روشنی میں گھر پہنچ جائیں۔ (مشکاۃ المصابیح، کتاب الفضائل والشمائل، باب الکرامات، الحدیث: ۵۹۲۳، ۲/۳۹۹) یہ ہے شانِ مصطفیٰ کہ آپ صَلَّى اللهُ عَلَيْهِ وَآلِهِ وَسَلَّمَ صحابی رسول کو لکڑی عطا فرمائیں تو وہ تلوار کی طرح کفار کی گردنیں اُتار چھینکے۔ (سیرت ابن ہشام) (السیرۃ النبویۃ لابن ہشام، غرۃ بدر الکبریٰ، قصۃ سیف عکاشۃ، ص ۲۶۳۔ علمہ) یہ ہے شانِ مصطفیٰ کہ آپ صَلَّى اللهُ عَلَيْهِ وَآلِهِ وَسَلَّمَ کسی کے لیے سونا (Gold) حلال کریں (مسند احمد، ۶/۲۲۷، حدیث: ۱۸۶۲۵) اور کسی ایک کی گواہی دو گواہوں کے برابر قرار دے دیں۔ (معجم کبیر، ۳/۸۷، حدیث: ۳۷۳۰)

## آپ عَلَيْهِ الصَّلَاةُ وَالسَّلَامُ مَالِكٌ وَمُخْتَارٌ هِيَ

اے عاشقانِ رسول! ہمارے نور والے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کی شان کیسی نرالی ہے کہ اُن کے رب نے اُنہیں شرعی احکام کا بھی مالک و مختار بنا کر بھیجا کہ آپ جسے جو چاہے حکم دے سکتے ہیں، جس کے لئے جو چیز چاہے جائز یا ناجائز کر سکتے ہیں، پارہ 22 سورۃ الاحزاب آیت نمبر 36 میں ارشاد ہوتا ہے:

<p>تَرْجُمَةُ كَنْزِ الْعُرْفَانِ: اور کسی مسلمان مرد اور عورت کیلئے یہ نہیں ہے کہ جب اللہ اور اس کا رسول کسی بات کا فیصلہ فرمادیں تو انہیں اپنے معاملے کا کچھ اختیار باقی رہے اور جو اللہ اور اُس</p>	<p>وَمَا كَانَ لِمُؤْمِنٍ وَلَا لِمُؤْمِنَةٍ اِذَا قَضَى اللَّهُ وَرَسُولُهُ اَمْرًا اَنْ يَكُوْنَ لَهُمْ خِيَرَةٌ مِنْ اَمْرِ هُمْ وَمَنْ يَعْصِ اللَّهَ وَرَسُولَهُ</p>
--	---

کے رسول کا حکم نہ مانے تو وہ بیشک صریح  
گمراہی میں بھٹک گیا۔

فَقَدْ صَلَّى صَلَّى اللَّهُ عَلَيْهِ وَسَلَّمَ

تفسیر صراط الجنان جلد 8 میں ہے: اس آیت سے یہ بھی معلوم ہوا کہ حضور پر نور  
صَلَّى اللهُ عَلَيْهِ وَآلِهِ وَسَلَّمَ اللہ پاک کی عطا سے شرعی احکام میں خود مختار ہیں۔ آپ جسے جو  
چاہے حکم دے سکتے ہیں، جس کے لئے جو چیز چاہے جائز یا ناجائز کر سکتے ہیں اور جسے  
جس حکم سے چاہے الگ فرما سکتے ہیں۔<sup>①</sup> حضرت دَاوُدَ عَلَيْهِ السَّلَامُ پر اُتاری جانے والی  
مُقَدَّس کتاب ”زبور شریف“ میں ہے: اَحْمَد (صَلَّى اللهُ عَلَيْهِ وَآلِهِ وَسَلَّمَ) مَالِكٌ هُوَ سَارِي  
زَمِينٍ اور تمام اُمتوں کی گردنوں کا۔<sup>②</sup>

آقا کی آمد مرحبا	داتا کی آمد مرحبا
مولیٰ کی آمد مرحبا	اولیٰ کی آمد مرحبا
اعلیٰ کی آمد مرحبا	والا کی آمد مرحبا

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

جنت و دوزخ کی چابیاں ہاتھ مبارک میں دیدی گئیں

منقہ امجد علی اعظمی رَحْمَةُ اللهِ عَلَيْهِ فرماتے ہیں: جو سرکار صَلَّى اللهُ عَلَيْهِ وَآلِهِ وَسَلَّمَ کو اپنا  
مالک نہ جانے سنت کی مٹھاس سے محروم رہے، تمام زمین کی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ  
وَسَلَّمَ کی ملک ہے، تمام جنت اُن کی جاگیر ہے، مَلَكَوْتُ السَّمٰوٰتِ وَالْاَرْضِ (یعنی آسمانوں اور

1 ... تفسیر صراط الجنان، پ ۲۲، الاحزاب، تحت الآیة: ۳۶/۸، ۳۵۔ بتغیر

2 ... فتاویٰ رضویہ، ۳۰/۳۴۵۔

زمین کی ساری بادشاہی) حضور صَلَّى اللهُ عَلَيْهِ وَآلِهِ وَسَلَّمَ کے زیرِ فرمان (یعنی حکم ماننے والے ہیں)، جنت و نار کی چابیاں دستِ اقدس (یعنی ہاتھ مبارک) میں دے دی گئیں، رزق و خیر اور ہر قسم کی عطائیں حضور صَلَّى اللهُ عَلَيْهِ وَآلِهِ وَسَلَّمَ ہی کے ذریعہ سے تقسیم ہوتی ہیں، دُنیا و آخرت حضور صَلَّى اللهُ عَلَيْهِ وَآلِهِ وَسَلَّمَ کی عطا کا ایک حصہ ہے۔<sup>①</sup> رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ اپنے رَبِّ کی عطا سے مالکِ جنت ہیں، جنتِ عطا فرمانے والے ہیں، جسے چاہیں عطا فرمائیں۔<sup>②</sup> بخاری شریف کی حدیث نمبر 71 میں فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: اِنَّمَا اَنَا قَلَسٌ وَاللّٰهُ يُعْطِيْ یعنی اللہ عطا کرتا ہے اور میں تقسیم کرتا ہوں۔<sup>③</sup>

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

جدِہرِ اِشْرَارِهٖ فَرَمَاتِهٖ، چاند اُسی طرف جھک جاتا

اللہ پاک کی عطا سے مالک و مختار نبی، اللہ کے کرم سے غیبوں پر خبر دار نبی (یعنی غیب کو جاننے والے) صَلَّى اللهُ عَلَيْهِ وَآلِهِ وَسَلَّمَ نے سورج کو حکم دیا کہ کچھ دیر رُک جائے، وہ فوراً ٹھہر گیا۔<sup>④</sup> عاشقوں کے امام، اعلیٰ حضرت، امام اہل سنت مولانا شاہ امام احمد رضا خان رَحْمَةُ اللهِ عَلَيْهِ کے فرمانِ عالی شان کا خلاصہ ہے: یہ حدیث اُس حدیث کے علاوہ ہے جس میں مولیٰ علی رَضِيَ اللهُ عَنْهُ کیلئے سورج کو رُکنے کا حکم ارشاد فرمایا تھا۔ اَلْحَمْدُ لِلّٰهِ اَسَ خِلَافَتِ رَبِّ الْعَوْنِ کہتے ہیں، تمام مخلوقِ الہی کو ان کے حکم کی اطاعت و فرمانبرداری لازم

1... بہارِ شریعت، ۱/۸۱-۸۳، حصہ: ۱۔

2... فتاویٰ رضویہ، ۱۴/۶۶۷۔

3... بخاری، کتاب العلم، باب من یرد اللہ بہ خیر ایفقہ فی الدین، ۱/۴۲، حدیث: ۷۱۔

4... معجم اوسط، باب العین، من اسمہ علی، ۳/۱۱۶، حدیث: ۴۰۳۔

ہے۔ وہ خدا کے ہیں اور جو کچھ خدا کا ہے سب اُن کا ہے، وہ سب سے بڑے محبوب (یعنی پیارے) ہیں، جب دودھ پیتے تھے جھولے میں چاند اُن کی غلامی کرتا تھا (یعنی بات مانتا تھا)، جدھر اشارہ فرماتے اُسی طرف جھک جاتا، جب دودھ پیتوں کی یہ زبردست حکومت ہے تو اب (اعلانِ نبوت کے بعد) کہ خِلَافَةُ الْكُبْرَى کا ظہور جو جنوں پر ہے، سورج کی کیا مجال کہ اُن کے حکم سے پھرے (یعنی فرمانبرداری نہ کرے)۔<sup>①</sup>

مُعْطَر کی آمد مر حبا	مُنْثُور کی آمد مر حبا
رسولِ انور کی آمد مر حبا	شاہِ بحر و بر کی آمد مر حبا

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

## احکام حضور صَلَّى اللهُ عَلَيْهِ وَآلِهِ وَسَلَّمَ کے سپرد ہیں

مفتی امجد علی اعظمی رَحْمَةُ اللهِ عَلَيْهِ فرماتے ہیں: احکام تَشْرِيْعِيَّة (یعنی حلال و حرام کے احکام) حضور صَلَّى اللهُ عَلَيْهِ وَآلِهِ وَسَلَّمَ کے قبضے میں کر دیے گئے کہ جس پر جو چاہیں حرام فرمادیں اور جس کے لیے جو چاہیں حلال کر دیں اور جو فرض چاہیں مُعَاف فرمادیں۔<sup>①</sup>

علامہ زَرَقَانِي رَحْمَةُ اللهِ عَلَيْهِ فرماتے ہیں: اللہ پاک نے دُنْيا و آخرت کی تمام زمینوں

کا حضور پُر نور صَلَّى اللهُ عَلَيْهِ وَآلِهِ وَسَلَّمَ کو مالک کر دیا ہے، حضورِ اکرم صَلَّى اللهُ عَلَيْهِ وَآلِهِ وَسَلَّمَ جَنَّت کی زمین میں سے جتنی چاہیں جسے چاہیں جاگیر بخشیں تو دُنْيا کی زمین کا کیا ذکر!<sup>②</sup>

## مالکُ الاحکام ہونے کے متعلق دو روایات

1... فتاویٰ رضویہ، ۳۰/۳۸۵-۳۸۸، طبعاً۔

2... بہارِ شریعت، ۱/۸۲، حصہ: ۱۔

3... شرح زرقانی علی المواہب اللدنیة، الفصل السادس فی امرائہ ورسلہ... الخ، ۵/۳۹۔

رحمتِ عالم صَلَّى اللهُ عَلَيْهِ وَآلِهِ وَسَلَّمَ کے اختیارات کے متعلق دو حدیثیں عرض کرتا ہوں: (1) صحیح مسلم شریف کی حدیث میں ہے: اللہ پاک کے پیارے نبی صَلَّى اللهُ عَلَيْهِ وَآلِهِ وَسَلَّمَ نے خطبہ پڑھا اور فرمایا: اے لوگو! تم پر حج فرض کیا گیا لہذا حج کرو۔ ایک شخص نے عرض کی: یَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ کیا ہر سال حضور صَلَّى اللهُ عَلَيْهِ وَآلِهِ وَسَلَّمَ خاموش رہے، انہوں نے تین بار یہ پوچھا۔ ارشاد فرمایا: اگر میں ہاں کہہ دیتا تو تم پر واجب ہو جاتا اور تم سے نہ ہو سکتا۔ (یعنی میں ہاں کہہ دیتا تو تم پر ہر سال حج فرض ہو جاتا اور تم یہ کرنے پاتے) (2) بخاری و مسلم کی حدیث میں ہے کہ حضور صَلَّى اللهُ عَلَيْهِ وَآلِهِ وَسَلَّمَ نے فرمایا: اگر میں اپنی اُمت پر گراں (یعنی بوجھ) نہ جانتا تو انہیں ہر نماز کے ساتھ یا ہر نماز کے وقت مسواک کا حکم دیتا۔<sup>①</sup>

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

آپ صَلَّى اللهُ عَلَيْهِ وَآلِهِ وَسَلَّمَ شفاعت کا دروازہ کھولیں گے

ایک حدیث پاک میں ”توریت شریف“ سے مالک و مختار نبی صَلَّى اللهُ عَلَيْهِ وَآلِهِ وَسَلَّمَ کے یہ اوصاف (یعنی خوبیاں) منقول ہیں: میرے بندے احمد مختار صَلَّى اللهُ عَلَيْهِ وَآلِهِ وَسَلَّمَ، اُن کی پیدائش کی جگہ مکہ مکرمہ اور جائے ہجرت مدینہ طیبہ ہے، اُن کی اُمت ہر حال میں اللہ پاک کی کثیر حمد (یعنی بہت تعریف) کرنے والی ہے۔<sup>②</sup> قیمت کے دِنِ مَرْتَبَةٍ شفاعتِ کبریٰ سرورِ کائنات صَلَّى اللهُ عَلَيْهِ وَآلِهِ وَسَلَّمَ کی خصوصیات میں سے ہے کہ جب

1... مسلم، کتاب الحج، باب فرض الحج مرة في العمر، ص ۵۳۶، حدیث: ۳۲۵۷۔

2... ترمذی، ابواب الطهارة، باب ما جاء في السواك، ۱/۱۰۰، حدیث: ۲۳۔

3... تاریخ ابن عساکر، باب ما جاء من ان الشام يكون ملك اهل الاسلام، ۱/۱۸۷-۱۸۶۔

تک حضور صَلَّى اللهُ عَلَيْهِ وَآلِهِ وَسَلَّمَ شَفَاعَتِ کا دروازہ نہ کھولیں گے کسی کو مجالِ شَفَاعَتِ نہ ہوگی، بلکہ حقیقۃً جتنے شَفَاعَتِ کرنے والے ہیں، حضور صَلَّى اللهُ عَلَيْهِ وَآلِهِ وَسَلَّمَ کے دربار میں شَفَاعَتِ لائیں گے، شَفَاعَتِ کبریٰ مومن، کافر، فرمانبردار، گنہگار سب کے لیے ہے کہ وہ قیامت کا حساب شروع ہونے کا انتظار جو سخت جان لیوا ہوگا اُس کے لیے لوگ تمنایں کریں گے کہ کاش! جہنم میں پھینک دیئے جاتے اور اس انتظار سے نجات پاتے، اس مصیبت سے جھٹکارا اُگتار کو بھی حضور صَلَّى اللهُ عَلَيْهِ وَآلِهِ وَسَلَّمَ کے صدقے سے ملے گا، جس پر پہلے اور بعد میں آنے والے موفقیں و مخالفین، مومنین و کافرین سب حضور صَلَّى اللهُ عَلَيْهِ وَآلِهِ وَسَلَّمَ کی تعریف کریں گے، اسی کا نام ”مقامِ محمود“ ہے۔<sup>①</sup>

سُحی کی آمدِ مرجبا	مدنی کی آمدِ مرجبا
عربی کی آمدِ مرجبا	قرشی کی آمدِ مرجبا

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

## شَفَاعَتِ کی مختلف اقسام

اے عاشقانِ میلاد! شَفَاعَتِ کی اور بھی اقسام ہیں، مثلاً کتنے ایسے ہوں گے کہ جو بلا حساب جنت میں داخل کیے جائیں گے، جن میں چار ارب ٹوے کروڑ کی تعداد معلوم ہے، اس سے بہت زائد اور ہیں، جو اللہ پاک و رسول کریم صَلَّى اللهُ عَلَيْهِ وَآلِهِ وَسَلَّمَ کے علم میں ہیں، کئی وہ ہوں گے جن کا حساب ہو چکا ہے اور مستحق جہنم ہو چکے، اُن کو جہنم سے بچائیں گے اور بعضوں کی شَفَاعَتِ فرما کر جہنم سے نکالیں گے اور بعضوں کے

1... بہارِ شریعت، ۱/۷۰، حصہ: باعتبارِ قلیل۔

دَرَجاتِ بلند فرمائیں گے اور بعضوں سے عذاب کم کروائیں گے۔ ہر قسم کی شفاعت حضور صَلَّى اللهُ عَلَيْهِ وَآلِهِ وَسَلَّمَ کے لیے ثابت ہے۔ اور ہاں! منصبِ شفاعت حضور صَلَّى اللهُ عَلَيْهِ وَآلِهِ وَسَلَّمَ کو دیا جا چکا ہے جیسا کہ بخاری شریف کی حدیث نمبر 335 میں شافعِ رِفْرِ جزاء، رَسُوْلُ خُدا صَلَّى اللهُ عَلَيْهِ وَآلِهِ وَسَلَّمَ فرماتے ہیں: **أُعْطِيَتْ الشَّفَاعَةُ لِعَيْنِ مَجْهِي شَفَاعَتِي دَعَى دِي گئی۔** ①

## دُرُودِ پَاکِ پڑھنے والے کے لیے شَفَاعَت

حدیثِ پاک میں ہے: جس نے یہ کہا: **”اللَّهُمَّ صَلِّ عَلَى مُحَمَّدٍ وَأَزْوَاجِهِ الْمُتَعَدِّدَاتِ الْبَقَرَاتِ عِنْدَكَ يَوْمَ الْقِيَامَةِ“** ② اُس کے لیے میری شَفَاعَتِ واجب ہو گئی۔ ③ ہم گنہگاروں کی شَفَاعَتِ فرمانے والے، اپنے رَبِّ سے ہمیں بخشوانے والے آقا صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جس نے مجھ پر 10 مرتبہ صُبح اور 10 مرتبہ شام دُرُودِ پَاکِ پڑھا اُسے قیامت کے دن میری شَفَاعَتِ ملے گی۔ ④

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## شَفَاعَتِ پَانے کا ایک بہترین ذَرِيعَة

اے عاشقانِ رَسُوْلِ! اللہ پاک کے آخری نبی، مکی مَدَنی صَلَّى اللهُ عَلَيْهِ وَآلِهِ وَسَلَّمَ کی

1 ... بخاری، کتاب التیمم، باب التیمم، ۱/۱۳۳، حدیث: ۳۳۵۔

2 ... اے اللہ! حضرت محمد صَلَّى اللهُ عَلَيْهِ وَآلِهِ وَسَلَّمَ پر رَحْمَتِ نازل فرما اور انہیں قیامت کے روز اپنی بارگاہ میں مُقَرَّبِ مقام عطا فرما۔

3 ... معجم کبیر، رویع بن ثابت الانصاری، ۵/۲۵، حدیث: ۳۲۸۰۔

4 ... مجمع الزوائد، کتاب الاذکار، باب ما یقول اذا اصبح و اذا امسى، ۱۰/۱۲۳، حدیث: ۱۷۰۲۲۔

شَفَاعَتِ پانے کا ایک بہترین ذریعہ دُرُودِ پَآک کی کثرت بھی ہے۔ اَلْحَمْدُ لِلّٰہ نیک بننے کا طریقہ بنام ”نیک اعمال“ کے رسالے میں بھی روزانہ کم از کم 313 بار دُرُودِ پَآک پڑھنے کی ترغیب موجود ہے، کیا ہی اچھا ہو کہ ہم جس بارہویں والے آقا صَلَّى اللهُ عَلَيْهِ وَآلِهِ وَسَلَّمَ کا جشنِ ولادت منارہے ہیں، اُن پر روزانہ کم از کم 313 بار دُرُودِ پَآک پڑھنے کی عادت بنالیں۔ آئیے! شَفَاعَتِ کی خیرات مانگتے ہوئے ہم اپنے بارہویں والے آقا و مولیٰ صَلَّى اللهُ عَلَيْهِ وَآلِهِ وَسَلَّمَ پر یہ دُرُودِ شَفَاعَتِ پڑھتے ہیں، اللہ پاک ہمیں اپنے حبیب صَلَّى اللهُ عَلَيْهِ وَآلِهِ وَسَلَّمَ کی شَفَاعَتِ سے محروم نہ فرمائے: ”اللّٰهُمَّ صَلِّ عَلٰی مُحَمَّدٍ وَاٰتِلِهِ الْمُنْتَفِعَدَ الْمُتَقَرَّبِ عِنْدَكَ يَوْمَ الْقِيَامَةِ“ ①

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

## نُورِ کا کھلونا

حضرت عباس رَضِيَ اللهُ عَنْهُ سے روایت ہے کہ آپ نے رسولِ اکرم، نُورِ مجسم صَلَّى اللهُ عَلَيْهِ وَآلِهِ وَسَلَّمَ سے عرض کی: يَا رَسُوْلَ اللهِ صَلَّى اللهُ عَلَيْهِ وَآلِهِ وَسَلَّمَ! مجھے تو آپ کی نُبُوْتِ کی نشانیوں نے آپ کے دین میں داخل ہونے کی دعوت دی تھی، میں نے دیکھا کہ آپ بچپن میں جھولے میں چاند سے باتیں کرتے اور اپنی اُنْگلی سے اس کی جانب اشارہ کرتے تو جس طرف آپ صَلَّى اللهُ عَلَيْهِ وَآلِهِ وَسَلَّمَ اشارہ فرماتے، چاند اس جانب جھک جاتا۔ حُضُوْرُ پُرْ نُورِ صَلَّى اللهُ عَلَيْهِ وَآلِهِ وَسَلَّمَ نے فرمایا: میں چاند سے باتیں کرتا تھا اور

1... اے اللہ! حضرت محمد صَلَّى اللهُ عَلَيْهِ وَآلِهِ وَسَلَّمَ پر رحمت نازل فرما اور انہیں قیامت کے روز اپنی بارگاہ میں مُقَرَّبِ مقام عطا فرما۔

چاند مجھ سے باتیں کرتا تھا اور وہ مجھے رونے سے بہلاتا تھا اور جب چاند عرشِ الہی کے نیچے سجدہ کرتا، اس وقت میں اُس کی تسبیح کرنے کی آواز سنا کرتا تھا۔<sup>①</sup>

سلطان کی آمد مر حبا	ذیشان کی آمد مر حبا
غیب دان کی آمد مر حبا	آقائے عطار کی آمد مر حبا

پیارے پیارے اسلامی بھائیو! حضور صَلَّى اللهُ عَلَيْهِ وَآلِهِ وَسَلَّمَ کے خصائص و کمالات کو شمار کر لینا انسان کی طاقت میں نہیں، علمائے ظاہر و باطن سب یہاں عاجز ہیں۔ چنانچہ حضرت خواجہ صالح بن مبارک بخاری خلیفہ مجاز حضرت خواجہ خواجگان سید بہاؤ الدین نقشبندی رَحْمَةُ اللهِ عَلَيْهِ ”انیس الطالین“ ص 9 میں لکھتے ہیں:

صوفیائے کرام کا اس امر پر اتفاق ہے کہ نبوت کے سب سے نزدیک مقام و مرتبہ ”صدیقیت“ ہے۔ اور سلطان العارفین ابو یزید بسطامی رَحْمَةُ اللهِ عَلَيْهِ اللہ کی بارگاہ میں انسانوں کے درجات کی تفصیل بیان کرتے ہوئے فرماتے ہیں: درجات کی ترتیب میں اعتبار یہ ہے کہ جہاں ایک کے درجات کی انتہا ہوتی ہے وہاں دوسرے کے درجات کی ابتدا ہوتی ہے آپ فرماتے ہیں: سب سے نیچے عام مومنین کا درجہ ہے اس سے اوپر اولیا ان سے اوپر شہداء ان سے اوپر صدیقین ان سے اوپر انبیائے کرام ان سے اوپر اللہ کے رسول، رسولوں سے اوپر صاحبِ ہمت اور بلند ارادے رکھنے والے رسولوں اور ان کے مقام کی انتہا سے محبوبِ خدا محمد مصطفیٰ صَلَّى اللهُ عَلَيْهِ وَآلِهِ وَسَلَّمَ کے مقام کی ابتدا ہے۔ اور حضرت محمد مصطفیٰ صَلَّى اللهُ عَلَيْهِ وَآلِهِ وَسَلَّمَ کے مقام کی کوئی انتہا نہیں اور اللہ پاک کے سوا کوئی اور آپ کے مقام کی انتہا نہیں جانتا۔ عالم ارواح میں

1... کنز العمال کتاب الفضائل، باب فضائل نبینا محمد و اسماءہ و صفاتہ البشریہ، جز 6، 1/142، حدیث: 31825

جب اللہ پاک نے سب روحوں سے عہد لیا اس دن روحوں کا مقام انہی مرتبوں پر تھا جو بیان کیے گئے ہیں اور قیامت کے دن بھی انہی مرتبوں پر ہوں گے۔<sup>①</sup> یعنی ہمارے آقا، دو عالم کے داتا کا مرتبہ عالم ارواح میں بھی سب سے بلند تھا اور قیامت میں بھی سب سے بلند ہوگا۔

## لعابِ دہن کا کمال

اے عاشقانِ رسول! سید عالم، نورِ مجسم تمام جہانوں کے لیے رحمت بنا کر بھیجے گئے۔ اس رحمت کا عالم یہ تھا کہ اللہ پاک نے آپ صَلَّى اللهُ عَلَيْهِ وَآلِهِ وَسَلَّمَ کے لعابِ دہن (یعنی نُحُوكِ مبارک میں) وہ برکت رکھی کہ جو زخمیوں اور بیماروں کے لئے شفا اور زہر کا اثر دُور کرنے والا تھا۔ چنانچہ

روایت میں ہے کہ ہجرت کی رات حضور رحمتِ عالم صَلَّى اللهُ عَلَيْهِ وَآلِهِ وَسَلَّمَ اپنے دولت خانے سے نکلے اور حضرت ابو بکر صدیق رَضِيَ اللهُ عَنْهُ بھی آپ عَلَيْهِ السَّلَامُ کے ساتھ تھے، جب آپ غارِ ثور میں پہنچے تو حضرت ابو بکر صدیق رَضِيَ اللهُ عَنْهُ پہلے خود غار میں داخل ہوئے اور اچھی طرح غار کی صفائی کی اور اپنے کپڑوں کو پھاڑ پھاڑ کر غار کے تمام سوراخوں کو بند کیا، پھر حضورِ اکرم صَلَّى اللهُ عَلَيْهِ وَآلِهِ وَسَلَّمَ غار کے اندر تشریف لے گئے اور حضرت ابو بکر صدیق رَضِيَ اللهُ عَنْهُ کی گود میں اپنا سر مبارک رکھ کر سو گئے۔ حضرت ابو بکر صدیق رَضِيَ اللهُ عَنْهُ نے ایک سوراخ کو اپنی ایڑی سے بند کر رکھا تھا، سوراخ کے اندر سے ایک سانپ نے بار بار یارِ غار کے پاؤں میں کاٹا، مگر جاں نثار نے اس خیال سے پاؤں نہیں ہٹایا کہ رحمتِ عالم صَلَّى اللهُ عَلَيْهِ وَآلِهِ وَسَلَّمَ کے خواب

1... سیرت رسول عربی، ص 550 بحوالہ ابنس الطالین (مترجم)، قسم اول، ولی اور ولایت کی تعریف، ص 33

راحت میں خلل نہ پڑ جائے۔ مگر درد کی شدت سے یارِ غار کے آنسوؤں کی دھار کے چند قطرات سرورِ کائنات صَلَّى اللهُ عَلَيْهِ وَآلِهِ وَسَلَّمَ کے رُخسار پر نثار ہو گئے۔ جس سے رحمتِ عالم بیدار ہو گئے اور اپنے یارِ غار کو روتا دیکھ کر بے قرار ہو گئے۔ پوچھا ابو بکر کیا ہوا؟ عرض کیا یا رسول اللہ! مجھے سانپ نے کاٹ لیا ہے یہ سُن کر حضور صَلَّى اللهُ عَلَيْهِ وَآلِهِ وَسَلَّمَ نے زخم پر اپنا لعابِ دہن لگا دیا، جس سے فوراً ہی سارا درد جاتا رہا اور زخم بھی اچھا ہو گیا۔<sup>①</sup>

پیارے اسلامی بھائیو! ہمارے پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کے لعابِ دہن سے صرف صدیقِ اکبر ہی فیض یاب نہیں ہوئے بلکہ آپ صَلَّى اللهُ عَلَيْهِ وَآلِهِ وَسَلَّمَ کے لعابِ دہن کی برکات سے دیگر صحابہ کرام عَلَيْهِمُ الرِّضْوَانُ نے بھی فیض پایا ہے جیسا کہ

مولیٰ مشکل کُشا، حضرت علی المرتضیٰ رَضِيَ اللهُ عَنْهُ کے آشوبِ چشم کے لئے یہ لعابِ دہن ”شِفَاءُ الْعَيْنِ“ بن گیا۔ حضرت رِفاعہ بن رافع رَضِيَ اللهُ عَنْهُ کی آنکھ میں جنگِ بدر کے دن تیر لگا اور آنکھ بھوٹ گئی مگر آپ صَلَّى اللهُ عَلَيْهِ وَآلِهِ وَسَلَّمَ کے لعابِ دہن سے ایسی شفا حاصل ہوئی کہ درد بھی جاتا رہا اور آنکھ کی روشنی بھی برقرار رہی۔

حضرت ابو قتادہ رَضِيَ اللهُ عَنْهُ کے چہرے پر تیر لگا، آپ صَلَّى اللهُ عَلَيْهِ وَآلِهِ وَسَلَّمَ نے اس پر اپنا لعابِ دہن لگا دیا فوراً ہی خون بند ہو گیا اور پھر زندگی بھر ان کو کبھی تیر و تلوار کا زخم نہ لگا۔

اے عاشقانِ رسول! ہم تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ کے

1... تفسیر روح البیان، پ 10، التوبہ، تحت الآیة: 3، 40/53

خصائص و معجزات اور لعابِ دہن کی برکتوں کے بارے میں سن رہے ہیں۔ یوں تو اللہ پاک نے ہر نبی عَلَیْهِ السَّلَام کو عظمت و شان عطا فرمائی ہے اور زمانے کے اعتبار سے انہیں مختلف معجزات بھی عطا فرمائے ہیں۔

اللہ پاک نے اپنے پیارے حبیب مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو جتنے معجزات عطا فرمائے ہیں ان کی حتمی تعداد ابھی تک کوئی بیان نہیں کر سکا۔ نویں سن ہجری کے بزرگ حضرت علامہ جلال الدین سیوطی رَحْمَةُ اللهِ عَلَيْهِ نے جو 500 سے زائد کتب کے مصنف ہیں انہوں نے 20 سال کی بڑی محنت کے بعد آپ صَلَّى اللهُ عَلَيْهِ وَآلِهِ وَسَلَّمَ کے خصائص پر دو کتب تالیف فرمائیں جن میں آپ صَلَّى اللهُ عَلَيْهِ وَآلِهِ وَسَلَّمَ کے ایک ہزار (1000) سے کچھ زائد معجزات کا بیان ہے۔ جو مکمل نہیں بلکہ آپ صَلَّى اللهُ عَلَيْهِ وَآلِهِ وَسَلَّمَ کے معجزات میں سے کچھ ہیں۔

پیارے اسلامی بھائیو! نبی کریم صَلَّى اللهُ عَلَيْهِ وَآلِهِ وَسَلَّمَ کی شان بہت بلند ہے۔ ☆ شانِ مصطفیٰ کی بلندیوں کے کیا کہنے کہ اللہ پاک نے آپ صَلَّى اللهُ عَلَيْهِ وَآلِهِ وَسَلَّمَ کو سب نبیوں سے پہلے پیدا کیا اور سب سے آخر میں دنیا میں مبعوث فرمایا۔ ☆ شانِ مصطفیٰ کی بلندیوں کے کیا کہنے کہ عالمِ ارواح ہی میں آپ صَلَّى اللهُ عَلَيْهِ وَآلِهِ وَسَلَّمَ کو نبوت سے سرفراز فرمایا گیا اور اسی عالم میں دیگر انبیائے کرام عَلَیْهِمُ السَّلَام کی روحوں نے آپ کی روحِ انور سے فیض حاصل کیا۔ ☆ شانِ مصطفیٰ کی بلندیوں کے کیا کہنے کہ عالمِ ارواح میں دیگر انبیائے کرام عَلَیْهِمُ السَّلَام کی روحوں نے عہد لیا کہ اگر وہ

1... المواهب اللدنیة مع شرح زرقانی، المقصد الاول... الخ، فی تشریف اللہ تعالیٰ له... الخ، ج 1، ص 6۔

2... المواهب اللدنیة مع شرح زرقانی، المقصد الاول... الخ، فی تشریف اللہ تعالیٰ له... الخ، ج 1، ص 6۔

حضورِ انور صَلَّى اللهُ عَلَيْهِ وَآلِهِ وَسَلَّمَ کے زمانے کو پائیں تو آپ پر ایمان لائیں اور آپ کی مدد کریں۔<sup>①</sup> ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ کا اسم مبارک عرش کے پایہ پر اور ہر ایک آسمان پر اور جنت کے درختوں اور محلات پر اور حُوروں کے سینوں پر اور فرشتوں کی آنکھوں کے درمیان لکھا گیا ہے۔<sup>②</sup> ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ کا اسم مبارک مُحَمَّد، اللهُ پاک کے اسم مبارک محمود سے نکلا ہے۔<sup>③</sup> ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ کے اسمائے مبارک میں سے تقریباً ستر (70) نام وہی ہیں جو اللہ پاک کے ہیں ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ کا ایک اسم مبارک احمد ہے۔ آپ سے پہلے جب سے دنیا پیدا ہوئی کسی کا یہ نام نہ تھا تا کہ اس بات میں کسی کو شک و شبہ کی گنجائش نہ رہے کہ قرآن پاک سے پہلے کی آسمانی کتب میں جو احمد کا ذکر ہے وہ آپ ہی ہیں<sup>④</sup> ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ اپنے پیچھے سے ایسا دیکھتے جیسا کہ سامنے سے دیکھتے رات کو اندھیرے میں ایسا دیکھتے جیسا کہ دن کے وقت اور روشنی میں دیکھتے۔<sup>⑤</sup> ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ کے دہن مبارک کا

1... الوهاب اللدنیة مع شرح زرقانی، المقصد الاول... الخ، فی تشریف اللہ تعالیٰ لہ... الخ، ج ۱، ص ۷۷۔

2... الخصائص الكبرى، باب: خصوصیتہ بکتابہ اسمہ الشریف مع اسم اللہ تعالیٰ... الخ، ج ۱، ص ۱۲-۱۳۔

3... الخصائص الكبرى، باب: اختصاصه صلى الله عليه وسلم باشتقاق اسمہ الشریف... الخ، ج ۱، ص ۱۳۴۔

4... شرح الزرقانی علی المواہب، المقصد الثانی... الخ، الفصل الاول فی اسمائہ... الخ، ج ۳، ص ۲۳۲-۲۳۳ ملخصاً۔

5... الخصائص الكبرى، باب: المعجزة والخصائص فی عینہ الشریفتین، ج ۱، ص ۱۰۴ ملقطاً۔

لعاب کھارے پانی کو میٹھا بنا دیتا اور شیر خوار بچوں کے لئے دودھ کا کام دیتا۔<sup>①</sup> ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ کی سننے کی قوت سب سے بڑھ کر تھی۔ یہاں تک کہ اکثر ہجوم ملائکہ کے سبب سے آسمان میں جو آواز پیدا ہوتی ہے آپ وہ بھی سُن لیتے تھے۔ حضرت جبرائیل عَلَيْهِ السَّلَام ابھی سِدْرَةُ الْمُنْتَهَى میں ہوتے کہ آپ صَلَّى اللهُ عَلَيْهِ وَآلِهِ وَسَلَّمَ ان کے بازوؤں کی آواز سُن لیتے تھے اور جب وہ وہاں سے آپ کی طرف وحی کیلئے اُترنے لگتے تو آپ ان کی خوشبو سونگھ لیتے۔ آسمان کے دروازوں کے کھلنے کی آواز بھی آپ صَلَّى اللهُ عَلَيْهِ وَآلِهِ وَسَلَّمَ سُن لیا کرتے تھے ☆ شانِ مصطفیٰ کی بلندیوں کے کیا کہنے کہ آپ صَلَّى اللهُ عَلَيْهِ وَآلِهِ وَسَلَّمَ ایسے بشر ہیں کہ جن کا سایہ نہ تھا کیونکہ آپ صَلَّى اللهُ عَلَيْهِ وَآلِهِ وَسَلَّمَ نور ہی نور ہیں اور نور کا سایہ نہیں ہوتا۔<sup>②</sup> شانِ مصطفیٰ کی بلندیوں کے کیا کہنے کہ اللہ پاک نے اپنی شریعت کا آپ صَلَّى اللهُ عَلَيْهِ وَآلِهِ وَسَلَّمَ کو مختارِ کل بنا دیا ہے، آپ جس کے لئے جو چاہیں حلال فرمادیں اور جس کے لئے جو چاہیں حرام فرمادیں۔

عظیم کی آمد مر حبا	حکیم کی آمد مر حبا
پیارے کی آمد مر حبا	اچھے کی آمد مر حبا

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

1... الخصائص الكبرى، باب: الايات في فمه الشريف وريقه واسنانه، ج 1، ص 105

2... الخصائص الكبرى، باب: الاية في انه صلى الله عليه وسلم يكن بيري له ظل، ج 1، ص 116 -